



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, JULY 14, 2021 / ASADHA 23, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ તથા નેશનલ ડીઝાસ્ટર મેનેજમેન્ટ એક્ટની કલમ-૩૪ તથા ધી એપેડેમિક ડિસીઝ કોવીડ-૧૯ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૩૨૫૭/૨૦૨૧.—ગુજરાત રાજ્યમાં પ્રતિવર્ષ અષાઢી બીજના દિવસે ભગવાન જગન્નાથજીની પરંપરાગત રીતે રથયાત્રા/શોભાયાત્રા કાઢી હર્ષ અને ઉલ્લાસ સાથે આ તહેવારની ઉજવણી કરવામાં આવે છે. રાજ્યમાં ચાલુ વર્ષે પણ ભગવાન જગન્નાથજીની પરંપરાગત રીતે રથયાત્રા/શોભાયાત્રા કાઢવા માટે મંજૂરી આપવા રાજ્ય સરકારને લેખીત તથા મૌખિક રજૂઆત મળેલ. જેથી હાલની કોરોના સંક્રમણની પરિસ્થિતિની સમીક્ષા કરી, રાજ્ય સરકારના ગૃહવિભાગના હુકમ ક્રમાંક : વિ-૧/કઅવ/૧૦૨૦૨૧/૧૦૪૦ તા.૮/૭/૨૦૨૧ થી આગામી અષાઢી બીજ એટલે કે તા.૧૨/૭/૨૦૨૧ના રોજ રાજ્યમાં ભગવાન જગન્નાથજીની પરંપરાગત રથયાત્રા/શોભાયાત્રા કાઢવા માટે કેટલીક શરતો/નિયંત્રણોને લક્ષમાં રાખી સ્થાનિક વહીવટીતંત્રએ મંજૂરી અંગેનો નિર્ણય લેવા જણાવેલ છે.

વાસ્તે, હું કે. એલ. બચાણી, આઈ. એ. એસ. જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ ફરમાવું છું કે, અત્રેના ખેડા જિલ્લામાં પણ સ્થાનિક વહીવટી તંત્ર દ્વારા નીચેની શરતો/નિયંત્રણોને લક્ષમાં રાખી ભગવાન જગન્નાથજીની રથયાત્રા/શોભાયાત્રા કાઢવાની મંજૂરી અંગેનો નિર્ણય લેવાનો રહેશે.

- સ્થાનિક વહીવટી તંત્રએ/સંબંધિત મંદિર/ટ્રસ્ટ/આયોજકો સાથે ચર્ચા કરી ટૂંકામાં ટૂંકો માર્ગ નક્કી કરવાનો રહેશે. નક્કી કરેલ માર્ગ ઉપર રથયાત્રા/શોભાયાત્રા રથ/વાહનો સહીત મહત્તમ ૫ (પાંચ)ની સંખ્યામાં નિકળી શકશે. પરંતુ અખાડા, ટ્રક, હાથી, ભજન મંડળી, બેન્ડ વિગેરે રથયાત્રા/શોભાયાત્રામાં ભાગ લઈ શકશે નહીં.
- કેટલીક રથયાત્રાઓ/શોભાયાત્રાઓ યાંત્રિક વાહનો ઉપર અથવા યાંત્રિક વાહનો/ખલાસીઓ દ્વારા ખેંચવામાં આવે છે. જેથી, સ્થાનિક પરિસ્થિતિ અને જરૂરીયાતોને ધ્યાને રાખી રથયાત્રા/શોભાયાત્રામાં ભાગ લેનાર ખલાસીઓની સંખ્યા ઓછામાં ઓછી રાખવાની રહેશે. અને, કોઈ પણ સંજોગોમાં એક સાથે ૬૦ થી વધારે ન થાય તે સુનિશ્ચિત કરવાનું રહેશે.
- રથયાત્રા/શોભાયાત્રામાં ભાગ લેનાર વાહન ચાલકો, ખલાસીઓ, મંદિર ટ્રસ્ટના હોદ્દદારો/સંચાલકો અને પુજાવિધિમાં ભાગ લેનાર તમામે રથયાત્રાના ૪૮- કલાક પહેલાં કરાવેલ RTPCR Test નેગેટીવ હશે. તેઓ જ સામેલ થઈ શકશે. આ તમામે COVID-19 vaccine નો પ્રથમ ડોઝ લીધેલ હોવો જોઈશે. જો કે બંને ડોઝ લીધેલા હોય તે હિતાવહ રહેશે.
- ભગવાન જગન્નાથજીની પરંપરાગત રથયાત્રા/શોભાયાત્રાના પ્રસ્થાન અગાઉ તથા પુનરાગમન બાદ કરવામાં આવતી ધાર્મિક વિધિમાં, રાજ્ય Supple C. G. I-Extra-262 262/1

સરકાર દ્વારા વખતોવખત નક્કી કરવામાં આવેલ સંખ્યા કરતા વધારે લોકો એકત્ર ન થાય તે અંગે આયોજકોએ કાળજી લેવાની રહેશે.

- પ. રથયાત્રા દરમિયાન રથયાત્રામાં સામેલ રથ/વાહન વચ્ચે યોગ્ય અંતર જાળવવાનું રહેશે.
- દ. સમગ્ર રથયાત્રા/શોભાયાત્રા દરમિયાન સ્થાનિક જરૂરીયાત મુજબ સંબંધિત સત્તાધિકારીઓ/માહિતી વિભાગ અને સંબંધિત મંદિર/ટ્રસ્ટ/આયોજકોએ Still Photography તથા જીવંત પ્રસારણ (Live Telecast/Live Streaming) અને Electronic/Social Media Platforms ને Video Feed ઉપલબ્ધ કરવા માટે જેટલું શક્ય હોય તેટલું આયોજન કરી શકશે.
૭. COVID-19 ના સંક્રમણને ધ્યાને લેતા રથયાત્રા/શોભાયાત્રા દરમિયાન માર્ગ ઉપર પ્રસાદ વિતરણ થઈ શકશે નહીં.
૮. COVID-19 ના સંક્રમણને ધ્યાને લેતા રથયાત્રા/શોભાયાત્રાનું વ્યવસ્થિત સંચાલન થઈ શકે તે માટે સ્થાનિક વહીવટી તંત્ર દ્વારા જરૂરી વિસ્તારોમાં ઉચિત સમય માટે Curfew લગાવવાનો રહેશે અને જરૂર જણાય તેવા માર્ગો ઉપર પ્રવેશ-નિર્ગમનના રસ્તાઓ નિયંત્રિત કરવાના રહેશે.
૯. ઉપરાંત સંબંધિત સત્તાધિકારી પરવાનગી આપતી વખતે સ્થાનિક પરિસ્થિતિ અને જરૂરીયાતોને ધ્યાને લઈ અન્ય શરતો મુકી શકશે.
 - સમગ્ર જિલ્લામાં યોજનાર રથયાત્રાઓ/શોભાયાત્રાઓનું આયોજન ઉપરોક્ત શરતો તથા COVID-19 સંક્રમણ-નિયંત્રણ માટે બહાર પાડેલ માર્ગદર્શક સુચનાઓના પાલન સાથે થાય તે હેતુથી Health Authorities, Municipal Authorities અને અન્ય સંલગ્ન વિભાગો/સંસ્થાઓ સાથે સંકલનમાં રહીને કરવાનું રહેશે.
 - તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે. તેમજ, COVID-19 અંગે PROTOCOLની અન્ય સંબંધિત જોગવાઈઓ પાળવાની રહેશે.
 - માંગણી આવેથી જ્યારે ઉપરની શરતોને આધીન મંજૂરી આપવામાં આવે ત્યારે સંબંધિત સબડીવીઝનલ મેજિસ્ટ્રેટશ્રીઓએ તેમના અધિકારક્ષેત્રમાં આ હુકમના અમલ માટે Cr.P.C. તથા ગુજરાત પોલીસ એક્ટની જોગવાઈ હેઠળ જાહેરનામા બહાર પાડવાના રહેશે.

વિસ્તાર : સમગ્ર ખેડા જિલ્લા વિસ્તાર

સમયગાળો : તા.૧૧/૦૭/૨૦૨૧ થી તા.૧૩/૦૭/૨૦૨૧ (બંને દિવસો સુધ્ધાંત)

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટની કલમ-૨૦૦૫ની જોગવાઈઓ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડિસીઝ એક્ટ-૧૮૮૭, ધી ગુજરાત એપેડેમીક ડિસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૮મી જુલાઈ, ૨૦૨૧ના રોજ મારી સહી તથા સિક્કો કરી આપ્યો.

કે. એલ. બચાણી
જિલ્લા મેજિસ્ટ્રેટ,
ખેડા-નડીયાદ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૩૩૧૩/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરીત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના તા. ૨૮/૦૪/૨૦૨૧ના પત્ર ક્રમાંક: 40-3/2020-DM-I (A) થી કોરોના સંક્રમણને રોકવા અદ્યતન સુચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, રાજ્ય સરકારના ગૃહ વિભાગ દ્વારા તા. ૨૫/૦૬/૨૦૨૧ના હુકમ ક્રમાંક: વિ-૧/કઅવ/૧૦૨૦૨૦/૪૮૨-બી થી સમગ્ર રાજ્યમાં કેટલાંક નિયંત્રણો મુકવામાં આવેલ. જે નિયંત્રણોના સ્થાને રાજ્ય સરકારના ગૃહ વિભાગના તા.

૦૮/૦૭/૨૦૨૧ના હુકમથી સમગ્ર રાજ્યમાં નીચે મુજબના નિયંત્રણો તા.૧૦/૦૭/૨૦૨૧ સવારના ૦૬:૦૦ કલાકથી તા. ૨૦/૦૭/૨૦૨૧ના સવારના ૦૬:૦૦ કલાક સુધીના સમગ્ર સમયગાળા સુધી અમલમાં મુકવામાં આવેલ છે. હાલની કોવીડ-૧૯ની પરિસ્થિતિ જોતાં, આ નિયંત્રણો ખેડા જિલ્લામાં પણ મુકવા જરૂરી જણાય છે.

વાસ્તે, હું કે.એલ. બચાણી, આઈ.એ.એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમીક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું. કે,

સમગ્ર ખેડા જિલ્લામાં તા. ૧૦/૦૭/૨૦૨૧ના સવાર ૦૬-૦૦ કલાકથી તા. ૨૦/૦૭/૨૦૨૧ના સવારના ૬-૦૦ કલાક સુધીના સમગ્ર સમયગાળા દરમિયાન નીચે મુજબના નિયંત્રણો અમલમાં મુકવા હુકમ કરૂ છું.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્ષ, મોર્કટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારીક ગતિવિધિઓ ચાલુ રાખી શકાશે. (તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૩૧/૭/૨૦૨૧ સુધીમાં વેક્સિનનનો પ્રથમ ડોઝ લેવાનો રહેશે અન્યથા વાણિજ્યિક એકમો ચાલુ રાખી શકાશે નહીં.)
- B. જીમ ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે. (તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૩૧/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે અન્યથા આવા જીમ ચાલુ રાખી શકાશે નહીં.)
- C. જાહેર બાગ-બગીચાઓ રાત્રિના ૯.૦૦ સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
- D. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૧૫૦ (એકસો પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધિ માટે મહત્તમ ૪૦ (ચાળીસ) વ્યક્તિઓની મંજૂરી રહેશે.
- F. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૨૦૦ વ્યક્તિઓ પરંતુ બંધ સ્થળોએ, જગ્યાની ક્ષમતાના ૫૦% (મહત્તમ ૨૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- G. વાંચનાલયો ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે. (તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૩૧/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે અન્યથા આવા વાંચનાલયો ચાલુ રાખી શકાશે નહીં.)
- H. ધો.૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના મહત્તમ ૫૦% વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત S.O.P. સાથે ચાલુ રાખી શકાશે. (તમામ માલિકો, સંચાલકો, કર્મચારીઓ, શિક્ષકો તેમજ કામગીરી સાથે સંકળાયેલ તમામ વ્યક્તિઓએ તા.૩૧/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે અન્યથા આવા કોચિંગ સેન્ટરો/ટ્યુશન ક્લાસીસ ચાલુ રાખી શકાશે નહીં.)
- I. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- J. પબ્લિક બસ ટ્રાન્સપોર્ટ મહત્તમ ૭૫% પેસેન્જર કેપેસિટીમાં ચાલુ રહેશે. પબ્લિક બસ ટ્રાન્સપોર્ટને કરફ્યુમાંથી મુક્તિ આપવામાં આવે છે. (તમામ ડ્રાઈવર અને કંડક્ટરએ વેક્સિનનો પ્રથમ ડોઝ લીધેલ હોય તે અનિવાર્ય રહેશે.)
- K. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્ષ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે. (રમતગમતમાં ભાગ લેનાર ખેલાડી, સપોર્ટ સ્ટાફ, ગ્રાઉન્ડ સ્ટાફ દ્વારા વેક્સિનેશનનો પ્રથમ ડોઝ લીધેલ હોય તે અનિવાર્ય લેવાનો રહેશે.)
- L. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રહેશે. (તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૩૧/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે

અન્યથા આવા સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો ચાલુ રાખી શકાશે નહીં.)

- M. શૈક્ષણિક સંસ્થાઓ (ઓનલાઈન શિક્ષણ સિવાય), વોટરપાર્ક, સ્પા, સ્વીમીંગ પુલ બંધ રહેશે.
- N. ઉપરોક્ત A, B, G, H, J, K, L માં જણાવેલ બાબતો સંદર્ભમાં જે વ્યક્તિઓના RTPCR TEST પોઝીટીવ આવેલ હોય તેવા કિસ્સાઓમાં RTPCR TEST પોઝીટીવ આવ્યાના ૧૪ દિવસથી/હોસ્પિટલની Discharge summary ની તારીખથી ૯૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે.
- અન્ય રાજ્યોમાંથી ખેડા જિલ્લામાં પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
 - તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડીસીસ એક્ટ-૧૮૯૭, ધી ગુજરાત એપેડેમીક ડીસીસ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૯મી જુલાઈ, ૨૦૨૧ ના રોજ મારી સહી તથા સિક્કો કરી આપ્યો.

કે. એલ. બચાણી,
જિલ્લા મેજિસ્ટ્રેટ,
ખેડા-નડીઆદ.

